

प्रेषक,

डा० उमाकान्त पंवार,  
सचिव,  
उत्तराखण्ड शासन।

सेवा में,

निदेशक,  
संस्कृति निदेशालय,  
उत्तराखण्ड देहरादून।

संस्कृति, पर्यटन एवं खेलकूद अनुभाग

देहरादून: दिनांक: ०७ जुलाई 2014

**विषय:-** गढ़वाली कुमाऊँनी भाषा पर शोध कार्य करने वाले शोधार्थियों एवं इन भाषाओं के साहित्यकारों / लेखकों की कृतियों को पुरस्कृत किये जाने हेतु दिशा-निर्देश के सम्बन्ध में।

महोदय,

उपर्युक्त विषयक शासनादेश संख्या- 126-2/VI/2014-82(5)2014 दिनांक 05-3-2014 के अनुक्रम में आपके पत्र संख्या-238/सं०नि०उ०/दो-3(घो०)/2014- 15 दिनांक 06 मई 2014 के सन्दर्भ में मुझे यह कहने का निदेश हुआ है कि गढ़वाली, कुमाऊँनी भाषा के उन्नयन एवं सम्बर्द्धन हेतु प्रदेश के विश्वविद्यालयों, मान्यता प्राप्त महाविद्यालयों, विश्वविद्यालय /अनुदान आयोग, भारत सरकार एवं भारत सरकार द्वारा मान्यता प्राप्त संस्थाओं में उत्तराखण्ड में प्रचलित भाषाओं में अति विशिष्ट शोध कार्य करने वाले उत्तराखण्ड प्रदेश के प्रत्येक मण्डल के एक-एक विद्यार्थी/शोधार्थी को ₹ 2.00-2.00 लाख की धनराशि स्कॉलरशिप के रूप में प्रदान किये जाने तथा प्रदेश के मूर्धन्य साहित्यकारों/लेखकों की उत्तराखण्ड में प्रचलित भाषाओं में रचित तीन उत्कृष्टतम कृतियों को क्रमशः ₹ 3.00 लाख, ₹ 2.00 लाख एवं ₹ 1.00 लाख की धनराशि से पुरस्कृत किये जाने हेतु श्री राज्यपाल महोदय निम्नलिखित दिशा- निर्देशों के अनुसार कार्यवाही किये जाने की सहर्ष स्वीकृति प्रदान करते हैं:-

(1) धनराशि एवं पुरस्कार प्राप्त किये जाने हेतु प्रदेश के मूल निवासी/स्थायी निवासी-शोधार्थियों के उत्कृष्ट शोध कार्यों का विवरण एवं लेखकों/साहित्यकारों से उत्तराखण्ड में प्रचलित भाषाओं में कृतियों/सृजित साहित्य की दो प्रतियां उपलब्ध कराये जाने हेतु समाचार पत्रों के माध्यम से विज्ञापन प्रकाशित कराया जायेगा।

(2) प्रदेश के मूल निवासी/स्थायी निवासी-शोधार्थियों के उत्कृष्ट शोध कार्यों का विवरण एवं लेखकों/साहित्यकारों से उत्तराखण्ड में प्रचलित भाषाओं की कृतियां/सृजित साहित्य की दो प्रतियां अपने पूर्ण दैयवित्तक विवरण, मूल निवास/स्थायी निवास प्रमाण पत्र सहित संबंधित विश्वविद्यालय के कुलपति को उपलब्ध कराया जायेगा।

(3) शोध कार्य/कृतियां सम्बन्धित विश्वविद्यालय के कुलपति की संस्तुति सहित सम्बन्धित जिले के जिलाधिकारी द्वारा संस्कृति निदेशालय, उत्तराखण्ड देहरादून को उपलब्ध कराई जायेगी।

(4) प्राप्त शोध कार्यों का विवरण तथा लेखकों/साहित्यकारों की प्राप्त कृतियों को चयन समिति के समक्ष प्रस्तुत किया जायेगा। चयन समिति का गठन निम्नवत् किया जायेगा।

चयन समिति

- (i) प्रमुख सचिव/सचिव, उत्तराखण्ड शासन संस्कृति विभाग
- (ii) निदेशक, संस्कृति विभाग
- (iii) गढ़वाल एवं कुमाऊँ विश्वविद्यालय के विषय विशेषज्ञों/ भाषाविदों(linguistic) के दो-दो प्रतिनिधि

अध्यक्ष

सदस्य-सचिव

सदस्य




- (iv) वित्त विभाग, उत्तराखण्ड शासन के उप सचिव स्तर से अन्यून अधिकारी सदस्य
- (5) चयन समिति उत्कृष्टतम् शोध कार्य/ कृतियों के चयनोपरान्त धनराशि / पुरस्कार प्रदान करने हेतु अपनी संस्तुति करेगी।
- (6) चयन समिति द्वारा लेखकों/साहित्यकारों की स्वरचित प्रकाशित कृतियों एवं शोधार्थी को इस क्षेत्र में उसके द्वारा किये जा रहे शोध कार्य को ही पुरस्कार के चयन हेतु स्वीकार किया जायेगा। चयन समिति का निर्णय अंतिम होगा।
- (7) प्रकाशित ऐसी कृतियों का चयन नहीं किया जायेगा, जो राष्ट्र तथा समाज में वैमनस्य की भावना पैदा करें।
- (8)- पुरस्कार की धनराशि का भुगतान कोषागार चैक अथवा बैंक ड्राफ्ट के माध्यम से शोधार्थी/लेखक/साहित्यकार को प्रदान की जायेगी।
- (9) योजनान्तर्गत उत्तराखण्ड अधिप्राप्ति नियमावली, 2008 का अनुपालन सुनिश्चित किया जाय।
- 10- उक्त योजनान्तर्गत व्यय अनुदान संख्या-11 के लेखाशीर्षक-2205-कला एवं संस्कृति-001-निदेशन एवं प्रशासन-03-सांस्कृति निदेशालय-00-42-अन्य व्यय मानक मद के आयोजनागत पक्ष से वहन किया जायेगा।
- (11) उक्त आदेश वित्त विभाग के अशासकीय संख्या- 61 (P)/XXVII(3)/2014-15 दिनांक 01 जुलाई 2014 में प्राप्त उनकी सहमति से जारी किये जा रहे हैं।

भवदीय,  
1  
(डा० उमाकान्त पंवार)  
सचिव

पृष्ठांकन संख्या-208(1)/VI/2014-82(5)2014तददिनांक।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

1. अपर मुख्य सचिव/प्रमुख सचिव, वित्त विभाग उत्तराखण्ड शासन।
2. समस्त प्रमुख सचिव/सचिव, उत्तराखण्ड शासन।
3. आयुक्त गढ़वाल मण्डल/कुमायूँ मण्डल, उत्तराखण्ड।
4. समस्त जिलाधिकारी, उत्तराखण्ड।
5. निजी सचिव, मा० मुख्यमंत्री को मा० मुख्यमंत्री जी के संज्ञानार्थ।
6. निजी सचिव, मा० संस्कृति मंत्री को मा० मंत्री जी के संज्ञानार्थ।
7. निजी सचिव, मुख्य सचिव, उत्तराखण्ड शासन।
8. उत्तराखण्ड सचिवालय के समस्त अनुभाग।
9. प्रभारी अधिकारी, एन०आई०सी०, उत्तराखण्ड सचिवालय देहरादून।
10. गार्ड फाईल।

आज्ञा से,  
  
(प्रकाश चन्द्र भट्ट)  
उप सचिव